

अमर उजाला

खाद दुकान में बनाई जा रही थी नकली खाद सील



मौरावां। कस्बे के मोहल्ला लक्ष्मीपुरम में नकली उर्वरक बनाए जाने की सूचना पर एसडीएम पुरवा और जिला कृषि अधिकारी ने जांच की। इस दौरान नकली पोटाश ब्रांडेड कंपनियों के पैकेट में भरी जा रही थी। 250 बोरियां पहले से भरी रखी मिलीं। इस पर एसडीएम ने दुकान को सील कर दिया। उर्वरक का सैंपल जांच के लिए प्रयोगशाला भेजा है।

कस्बे में भोले खाद भंडार पर नकली जिंक, पोटाश, सल्फर व उर्वरकों की ब्रांडेड कंपनियों के पैकेटों में बिक्री करने की सूचना पर बुधवार को पुरवा एसडीएम अजीत कुमार जायसवाल व जिला कृषि अधिकारी कुलदीप मिश्रा ने जांच के लिए पहुंचे।

इस दौरान नकली उर्वरक बेचे जाने की पुष्टि हुई। अधिकारियों ने मौके से बोरी सिलाई करने की मशीन भी बरामद की। दुकान मालिक मौजूद नहीं मिले। मजदूर ही काम कर रहे थे। जिला कृषि अधिकारी ने बताया कि कुछ नमूनों को जांच के लिए प्रयोगशाला भेजा है। दुकानदार पर एफआईआर दर्ज कराई जाएगी।

Source: <https://www.amarujala.com/uttar-pradesh/unnao/fertilizer-shop-seal-due-to-milawat-unnao-news-knp7144725193>